



## Ġabra tal-ġurisprudenza

**Kawża C-405/10**

**Proċeduri kriminali  
kontra  
QB**

(talba għal deċiżjoni preliminari mressqa mill-Amtsgericht Bruchsal)

“Protezzjoni tal-ambjent — Regolamenti (KE) Nru 1013/2006 u 1418/2007 — Kontroll ta’ vjeġġi ta’ skart — Projbizzjoni ta’ esportazzjoni ta’ katalizzaturi użati lejn il-Libanu”

Sommarju tas-sentenza

*Ambjent — Skart — Vjeġġi — Esportazzjoni ta’ skart iddestinat għall-irkupru — Esportazzjoni lejn pajjiżi li ma humiex koperti mid-deċiżjoni tal-OECD dwar il-kontroll ta’ movimenti transkonfinali ta’ skart*

*(Regolament tal-Parlament Ewropew u tal-Kunsill Nru 1013/2006, Artikoli 36(1)(f) u 37; Regolament tal-Kummissjoni Nru 1418/2007)*

Id-dispożizzjonijiet magħquda tal-Artikoli 36(1)(f) u 37 tar-Regolament Nru 1013/2006, dwar vjeġġi ta’ skart, u tar-Regolament Nru 1418/2007, li jikkonċerna l-esportazzjoni tal-irkupru ta’ ċerti tipi ta’ skart imniżzla fl-Anness III jew III A tar-Regolament Nru 1013/2006, lejn pajjiżi fejn id-Deciżjoni tal-OECD dwar il-kontroll ta’ movimenti intrakonfinali tal-iskart ma tapplikax, kif emendat bir-Regolament Nru 740/2008, għandhom jiġu interpretati fis-sens li l-esportazzjoni bi tluq mill-Unjoni Ewropea lejn il-Libanu ta’ skart bil-għan li jiġi rkuprat u li jaqa’ taħt il-kodiċi B1120 li jinsab fil-lista B tal-parti 1 tal-Anness V tar-Regolament Nru 1013/2006 hija pprojbita.

Hekk kif jindika r-riferiment għall-kodiċi, taħt l-intestatura “Libanu”, fil-kolonna (a) tal-Anness tar-Regolament Nru 1418/2007, l-awtoritajiet tal-Libanu, fil-fatt, informaw uffiċjalment lill-Kummissjoni, fit-tweġiba tagħhom għall-mistoqsija mibgħuta minnha skont l-Artikolu 37(1) tar-Regolament Nru 1013/2006, li t-trasferiment ta’ tali skart mill-Unjoni lejn il-Libanu, għal finijiet ta’ rkupru f’dan il-pajjiż terz, kien ipprojbit.

Din l-interpretazzjoni, li hija l-unika waħda konformi mal-għanijiet segwiti f’dan il-każ mil-legiżlazzjoni tal-Unjoni, ma tistax titqiegħed inkwistjoni mill-fatt li l-kategorija B1120 tinsab ukoll taħt il-kolonna (d) tal-Anness għar-Regolament Nru 1418/2007.

Barra minn hekk, il-kwistjoni dwar jekk, f’tali ċirkustanzi, id-dispożizzjonijiet tad-dritt tal-Unjoni jipprezentawx livell ta’ ċarezza suffiċenti sabiex ikunu jistgħu jikkostitwixxu elementi ta’ kwalifika kriminali nazzjonali skont il-prinċipju ta’ *nullum crimen, nulla poena sine lege*, li jikkostitwixxi prinċipju ġenerali tad-dritt tal-Unjoni, b’mod partikolari stabbilit fl-Artikolu 49(1) tal-Karta

tad-drittijiet fundamentali tal-Unjoni u li għandu jiġi osservat mill-Istati Membri meta jiddeċiedu piena sabiex jissanzjonaw il-ksur tad-dispożizzjonijiet tad-dritt tal-Unjoni, taqa' taht l-evalwazzjoni tal-qorti nazzjonali.

(ara l-punti 35, 38, 41, 47-49 u d-dispożittiv)